

विशेष कार्यकारी अधिकारी यांच्या शैक्षणिक
अर्हतेत सुधारणा करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: न्यायप्र २०१२/प्र.क्र.२५४/५,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: ६ जून, २०१३

वाचा -

- १) शासन निर्णय क्रमांक: सामान्य प्रशासन विभाग, क्र. विकाअ २००७/४४०/प्र.क्र.१७४/२००७/५, दि. २५/७/२००७.
- २) शासन शुध्दीपत्रक, सामान्य प्रशासन विभाग, क्र. विकाअ २००७/प्र.क्र.३८९/५, दि. १५/०१/२००८
- ३) शासन परिपत्रक, सामान्य प्रशासन विभाग, क्र. न्यायप्र २००९/प्र.क्र.१७४/५, दि. २२/४/२००९.
- ४) शासन परिपत्रक, गृह विभाग, क्र.सीआरटी-०९/प्र.क्र.२९०/पोल-११, दि. १९/०१/२०११.
- ५) शासन परिपत्रक, गृह विभाग क्र.सीआरटी-२०१२/प्र.क्र.७२४/पोल-११, दि. १६/१०/१२.

प्रस्तावना -

संदर्भाधीन क्र.१ व ३ वरील शासन निर्णय/परिपत्रकान्वये विशेष कार्यकारी अधिकारी यांना सद्यःस्थितीत “साक्षात्कन करणे” व “उत्पन्न प्रमाणपत्र देणे” या जबाबदाऱ्या सोपविण्यात आल्या आहेत. सदर जबाबदाऱ्या सक्षमपणे पार पाडता याव्यात यासाठी विशेष कार्यकारी अधिकाऱ्यांनी सुयोग्य शैक्षणिक अर्हता धारण करणे आवश्यक ठरते. यामुळे विशेष कार्यकारी अधिकाऱ्यांच्या शैक्षणिक अर्हता निश्चितीची बाब शासनाच्या विचाराधीन होती. यासंदर्भात आता पुढीलप्रमाणे निर्णय घेण्यात येत आहे.

शासन निर्णय-

शासन शुध्दीपत्रक, सामान्य प्रशासन विभाग, दि. १५/१/२००८ अन्वये, विशेष कार्यकारी अधिकारी पदावरील नेमणूक करण्यात येणाऱ्या व्यक्तिसंदर्भात जी शैक्षणिक अर्हता निश्चित केली होती ती रद्द करण्यात येत असून सदर अर्हता पुढीलप्रमाणे निश्चित करण्यात येत आहे -

“विशेष कार्यकारी अधिकारी पदावर नेमणूक करण्यात येणारी व्यक्ती ही किमान बारावी (एच.एस.सी.) किंवा तत्सम परिक्षा उत्तीर्ण असावी. या अनुषंगाने सदर व्यक्तीने बारावी (एच.एस.सी.) परिक्षा किंवा तत्सम परिक्षा उत्तीर्ण असल्याची प्रमाणित प्रत अर्जासोबत जोडावी.”

या शासन निर्णयाच्या दिनांकापासून यापुढे विशेष कार्यकारी अधिकाऱ्यांच्या नियुक्त्यांसंदर्भातील उक्त शैक्षणिक पात्रतेची अट लागू करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१३०६०६१६२३१९६३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.ल.दराडे)

महाराष्ट्र शासनाचे अवर सचिव

प्रत,

१. मा. राज्यपाल यांचे सचिव, महाराष्ट्र राज्य, मुंबई,
२. मा. मुख्यमंत्री यांचे प्रधान सचिव,
३. सर्व मा. मंत्री/राज्यमंत्री यांचे खाजगी सचिव,
४. मुख्य सचिव, महाराष्ट्र राज्य, मंत्रालय, मुंबई-३२,
५. सर्व मंत्रालयीन विभागांचे अपर मुख्य सचिव/प्रधान सचिव/सचिव,
६. सर्व विभागीय आयुक्त /सर्व जिल्हाधिकारी,
७. पोलीस महासंचालक, मुंबई /सर्व पोलीस आयुक्त, महाराष्ट्र राज्य,
८. सर्व जिल्हा पोलिस अधीक्षक,
९. संचालक, शासकीय मुद्रणालय, शासकीय मध्यवर्ती मुद्रणालय, मुंबई,
१०. सामान्य प्रशासन विभागातील सर्व कार्यासने /संग्रहासाठी/निवडनस्ती.